

خیبر پختونخوا ماتحت عدالتی سروس ٹریبونل ایکٹ، 1991ء

خیبر پختونخوا ایکٹ نمبر VII-1991ء

ایک قانون

بمراہ اس امر کے کہ صوبہ خیبر پختونخوا میں ماتحت عدالت کے ممبران کی سروس شرائط و لوازم اور اس سے متعلق معاملات کے اختیارات معاملات کے اختیارات کو استعمال کرنے کیلئے سروس ٹریبونل کے قیام کی غرض سے۔

تمہید: ہر گاہ یہ قرین مصلحت ہے کہ خیبر پختونخوا کی ماتحت عدالت میں ممبران کی سروس کے شرائط و لوازم اور اس سے متعلق ضمنی و اتفاقی معاملات کے اختیارات کو استعمال کرنے کے لئے سروس ٹریبونل قائم کیا جائے۔

لہذا مندرجہ ذیل قانون وضع کیا جاتا ہے۔

1. مختصر عنوان، نافذ العملی اور آغاز: (1) جائز ہے کہ ایکٹ ہذا کو خیبر پختونخوا ماتحت عدالتی سروس ٹریبونل ایکٹ 1991 کے نام سے موسوم کیا جائے۔

(2) یہ تمام ماتحت عدالتی ممبران پر لاگو ہوگا۔

(3) یہ فی الفور نافذ العمل ہوگا۔

2. تعاریف: ایکٹ ہذا میں تا وقتیکہ نفس مضمون بہ نہج دیگر مقتضی ہو، —

(ا) "چیئر مین" سے ٹریبونل کا چیئر مین مراد ہے۔

(ب) "حکومت" سے خیبر پختونخوا کی حکومت مراد ہے۔

(ج) "گورنر" سے خیبر پختونخوا کا گورنر مراد ہے۔

(د) "ممبر" سے ٹریبونل کا ایک ممبر اور بشمول ایک چیئر مین مراد ہے۔

(ه) "ماتحت عدالت کے ممبران" سے پشاور ہائی کورٹ کے زیر کنٹرول عدالتوں کے تمام افسران مراد

ہیں۔

(و) "ٹریبونل" سے ایکٹ ہذا کے تحت قائم شدہ سروس ٹریبونل عدالتوں کے تمام افسران مراد ہے۔

3. ٹریبونل: (1) حکومت گورنر خیبر پختونخوا کے لئے دفتری گزٹ میں اعلیٰ میں کے ذریعے سروس ٹریبونل قائم کر سکے

گی۔

(2) ٹریبونل کو ماتحت عدالت کے ممبران کی سروس کے شرائط و لوازم سے متعلق معاملات بشمول اضابطی معاملات کے اختیارات حاصل ہونگے۔

(3) چیف جسٹس کی جانب سے نامزد کردہ ٹریبونل پشاور ہائی کورٹ کے چار موجودہ ججز پر مشتمل ہوگی اور جن میں سینئر ترین چیئر مین ہوگا۔

اس فراہمی کے ساتھ ایک جج ٹریبونل کارکن نہیں ہوگا جس کے احکامات کے خلاف کسی اپیل کو ترجیح دی گئی

ہو۔

4. بچوں کی تشکیل: (1) کسی امر نقیص کے باوجود دفعہ 3 کے تحت چیئر مین اپنے ساتھ یا اپنے بغیر دو ارکان پر مشتمل بینچ تشکیل دینے کے بعد بینچ ٹریبونل متصور ہوگی۔

(2) اگر بینچ ایک اپیل پر اتفاق رائے سے کسی فیصلے پر پہنچنے میں ناکام ہو، تو معاملہ ٹریبونل کے باقی ماندہ دو ارکان میں کسی ایک کو چیئر مین حوالہ کرے گا اور ٹریبونل کا فیصلہ اکثریتی رائے کے اصول کے تحت مانا جائیگا۔

(3) چیئر مین ایک اپیل کی سماعت کے دوران کسی بھی وقت ٹریبونل سے واپس لے کر بینچ کو تفویض کر سکے گا اور بینچ میں زیر سماعت کوئی بھی زیر التوا اپیل خارج کر کے کسی دوسرے بینچ یا ٹریبونل کو تفویض کر سکے گا۔

5. ٹریبونل کو اپیل کرنا: اگر ماتحت عدالت کا کوئی رکن اس کے سروس کی شرائط و لوازم سے متعلق محکمانہ اتھارٹی کے حتمی فیصلے سے متاثر ہو تو ایسے فیصلے کے جاری ہونے کے تیس دنوں کے اندر اور ایسا فیصلہ جاری ہونے پر ٹریبونل قائم ہونے والے کے چھ مہینوں کے اندر اپیل کر سکے گا۔

(1) اگر محکمانہ اتھارٹی کسی فرد کو خیبر پختونخوا سول سرونٹ ایکٹ 1973 (خیبر پختونخوا ایکٹ 18،

1973) یا ایسے احکامات کے خلاف کسی قواعد کے تحت نمائندگی، نظر ثانی یا ایک اپیل کا موقع فراہم

کرتی ہو، تو ٹریبونل میں اپیل نہیں کی جائے گی جب تک کہ متاثرہ فرد ایسے محکمانہ اتھارٹی کو نمائندگی،

نظر ثانی کے لئے ایک اپیل یا درخواست محکمانہ اتھارٹی کے حوالے نہ کرے اور ایسی اپیل یا

درخواست یا نمائندگی جس دن سے یہ حوالے کئے گئے تھے کی تاریخ سے نوے دنوں میں حتمی متصور

ہونگے۔

(ب) قواعد میں بیان کردہ کوئی چھوٹی سزا، جبری ریٹائرمنٹ، ملازمت سے برطرفی یا برخواستگی جیسی سزائوں کے علاوہ محکمانہ اتھارٹی یا ماتحت عدالت کی محکمانہ انکوائری کے نتیجے میں کسی رکن پر لاگو کردہ کسی مقررہ محکمانہ سزایا جرمانے جیسے فیصلے یا حکم کے خلاف ٹریبونل میں کوئی اپیل دائر نہیں جائے گی۔

وضاحت: دفعہ 14 میں محکمانہ اتھارٹی سے ٹریبونل کے علاوہ دیگر اتھارٹی جو ماتحت عدالت کے ارکان کی سروس کے شرائط و لوازم سے متعلق احکامات جاری کرنے کا مجاز ہو مراد ہے۔

6. ٹریبونل کے اختیارات: (1) ٹریبونل کسی حکم کے خلاف ایک اپیل پر حکم میں تبدیلی، منظوری، درستگی لاسکتی ہے۔ (2) ٹریبونل کسی اپیل پر فیصلے کے مقصد کے لئے سول کورٹ متصور ہوگی اور ٹریبونل کو وہی اختیارات حاصل ہونگے جو کوڈ آف سول پروسیجر 1908 (ایکٹ 5، 1908) کے تحت عدالت کو تفویض شدہ ہے بشمول مندرجہ ذیل اختیارات کے۔

(ا) کسی فرد کو حاضر ہونے یا شہادت دینے پر زور دینا،

(ب) دستاویزات فراہم کرنے پر زور دینا، اور

(ج) گواہوں اور دستاویزات کے معائنے کے لئے کمیشن قائم کرنا۔

(3) ٹریبونل سے کوئی دستاویز حاصل کرنے یا کسی دستاویز کی نقل حاصل کرنے، جمع کرنے یا پُر کرنے یا اپیل دائر

کرنے کیلئے کوئی عدالتی فیس ادا نہیں کی جائے گی۔

7. حدود: حدود ایکٹ 1908 (ایکٹ 1908، 9) کی دفعہ 5 اور 12 کی تشریحات ایکٹ ہذا کے تحت دائر شدہ اپیلوں لاگو ہونگے۔

8. اپیل کی منتقلی: خیبر پختونخوا سروس ٹریبونل ایکٹ 1974 (خیبر پختونخوا ایکٹ 1، 1974) کے تحت قائم شدہ ٹریبونل سے پہلے ماتحت عدالت کے ارکان سے متعلق زیر التوا تمام اپیلیں ایکٹ ہذا کے تحت قائم شدہ ٹریبونل کو منتقل کی جائیں گی۔

9. قواعد: حکومت ایکٹ ہذا کے مقاصد کے حصول کے لئے دفتری گزٹ میں اعلامیے کے ذریعے قواعد سازی کر سکے گی۔

10. منسوخ: شمال مغربی سرحدی صوبہ ماتحت عدالتی سروس ٹریبونل آرڈیننس 1991 (شمال مغربی سرحدی صوبہ آرڈیننس نمبر 3، 1991) کو منسوخ کیا جاتا ہے۔